

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Skilagott rúsdrekkauppskot frá Tjóðveldi

Tjóðveldi hevur lagt uppskot fram á ting um at gera broytingar í løgtingslóg um innflutning og sølu av rúsdrekka. Hetta er tiltrongt, tí at føroyska rúsdrekkalógin er vinnuliga avmarkandi og dupultmoralsk.

Vit hava eina rúsdrekkalóg, sum loyvir innflutningi av rúsdrekka úr øðrum londum, men sum bannar føroyskum virkjum í at framleiða rúsdrekka. Hví forbjóða framleiðslu av nøkrum, sum man loyvir innflutningi av? Har er einki argument, og tí er tað fyri neyðini, at uppskot nú er lagt fram fyri at fáa hasa andsøgnina burtur.

Reint prinsipielt eiga føroyskar fyritøkur at hava møguleikan at framleiða alt tað, sum man loyvir sølu av í Føroyum.

Ein onnur løgin andsøgn, sum verður beind burtur við uppskotinum frá Tjóðveldi, er at øl framyvir skal kunna bryggjast og seljast sterkari enn 5,8%. Hví hetta markið nakrantíð er sett, er ilt at síggja. Lóggávan hevur loyvt sølu av víni og so rúsdrekka heilt upp í 60%, og tí er tað púra meningsleyst at áseta eitt mark á 5,8%.

Koma broytingarnar, sum Tjóðveldi skjýtur upp, ígjøgnum, so vil tað merkja nógv betri kappingarfortreytir hjá føroyskum fyritøkum. Føroya Bjór hevur til dømis í mong ár víst, at fyritøkan er væl før fyri at kappast við sínum vørum, men hon heur verið darvað og avmarkað av okkara ótíðarhóskandi lóggávu.

At okkara rúsdrekkalóg er vinnuliga avmarkandi og dupultmoralsk, skal sjálvandi síggjast í ljósinum av, nær hon var samtykt. Núverandi rúsdrekkalóg var samtykt í 1992 við ógvuliga teprum meiriluta. Um hon var meiri víðfevnd, so hevði hon neyvan komið ígjøgnum tá. Vit mugu minnast til, at avmarkandi sum rúsdrekkalógin er, so var hon hóast alt eitt risaframstig í mun til støðuna áðrenn 1992.

Í dag, har vit skriva 2008, so er tíðin komin til eina tiltrongda dagføring av rúsdrekkalógini. Tjóðveldi hevur lagt uppskot til dagføring fram, og nú er at vóna, at tinglimir taka undir við hesum skilagóða uppskoti.

Sosialurin

Havnin sum lokomotivið í Føroyum

ALBERT ISFELD



Vit skulu gera Havnina til lokomotivið í Føroyum – býurin skal verða fyri-mynd hjá restini av landinum. Ein hábærsligur høvuðsstaður. Havnin skal vísa á nýggjar leiðir og skal, tá ið á stendur, verða landsstýrinum ein góður vegleiðari

Havnin skal í tign og virkis-fýsni kappast við býir sum Reykjavík og Bergen, fyri at nevna týðningarmiklar býir nærhendis okkum. Vit kundu eisini bara latið stað-ið til og enda sum Lerwick í Hetlandi, eitt stað, ið er eyðkent av stillstandi og manglandi framtíð, tí ungir hetlendingar, ið eru virkis-fúsir velja sær ein annan bý at realisera sínar dreym-ar í – teir flyta til Aberdeen ella Edinburgh, eins og nógv av okkara ungu flyta til Keyppannahavnar og aðrastaðni at fáa luft undir

veingirnar. Hetta er ikki okkara kós.

Vit seta kósina fram ímóti einum samfelagi og einum høvuðstaði við so stórarí uppdrift, at flogið ongastaðni roynist betur enn júst her. Ein høvuðs-býur føroyinga, sum skal ganga fram í øllum lutum. Ein høvuðsborg, sum skal útstrála sjálvbjargni, álit á framtíðina og á ein sam-stundis stórbæran og fjálg-an hátt skapa eitt um-hvørvi, ein karm, um eitt virkisfýst og gott býarlív hjá ungum sum eldri, kvinnum sum monnum.

Miðbýurin – frá Kongabúnni til Gundadal At røkka hesum málum krevst at strukturera mið-býin frá Kongabúnni til Gundadal og tætta miðbýin við bygging (‘fill in’ sum sagt verður á enskum), skapa karmar fyri meiri virksemi í miðbýnum, ment-unarligt og handilsligt. Til tess at náa hesum verður gjørdar serstakar byggi-samtyktir – hetta eigur at gerast uttan at fella trø.

Betri umstøður til tey ungu

RÚNI DJURHUUS

valevni hjá Javnaðarflokkinum



Umstøðurnar hjá teimum ungu í høvuðsstaðnum eru ikki nøktandi. Ov fá støð eru í Havnini, har tey ungu, sum ikki iðka ítrótt, kunnu fara um kvöldarnar. Tey 15-17 ára gomlu hava

ongastaðni at vera um kvöldarnar og næturnar. Náttklubbarnir eru mest fyri tey ungu, sum eru eldri enn 18 ár, og har sleppa tey yngru ikki inn.

Verði eg valdur í býráð-ið, fari eg at virka fyri, at tey ungu fáa betri umstøð-ur, og at nýtt ungdomshús verður tókt hjá teimum ungu. Ungdómshús har ung kunnu vera um kvöld-arnar og næturnar, og har

tilkomin fólk eru hjástødd og tryggja, at ung kunnu fara í býin uttan at vera í vanda fyri harðskapi og fullum fólki.

Latið okkum alt fyri eitt fara til verka at fáa teimum ungu betri umstøðu í høv-uðsstaðnum.

træ verður felt, men fleiri verða plantað afturat. Vit fara at planta túsund trø!

Parkeringsóskillið í miðbýnum verður loyst við at gera í minsta lagi trý parkeringsøki undir jørð, soleiðis at tað ongantið er meira enn 5 minuttir at ganga til eitt tilíkt parker-ingsøki í miðbýnum. Hesi parkeringspláss kunnu gerast á hesum plássum:

Eitt inn í bergi í Ála-gerði, eitt inn í bergi á Skálatrøð og eitt inn í bergi á Kongabúnni. Hetta er væl biligari enn at byggja parkeringshús – um helvtar-prisur – og tú sleppur undan at javna partar av gamla býnum við jørðina fyri at gera oyðimarkar-líknandi parkeringspláss. “Vit finga ein bý, lagdan undir asfalt, og vilja lata tykkum hann aftur við steinsettum túnum.”

(Frítt eftir Augustus Keisara: "eg havi yvirtikið ein bý úr múrsteini og latið tykkum ein bý úr marmor".)

Gjald fyri valgreinar

Fram til kommunuvalið 11. november fer Sosial-urin at taka gjald fyri val-greinar. Gjaldið er hálvur lýsingarprísur fyri t. e. 95 oyru + MVG fyri milli-meturin. At rokna sum valgreinar eru allar grein-ar, sum valevni skriva - og geinar frá øðrum, sum blaðstjórnin metir sum valtilfar. Skipanin verður í gildi fram til kommunu-valið. Valgreinar skulu sendast við telduposti til post@sosialurin.fo - og tær skulu vera rættlisnar og harvið púra klárar at prenta.

Blaðstjórin

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eirikur@sosialurin.fo
Redaktiónsleiðari: Kári Mikkelsen
karim@sosialurin.fo

Marknaðardeild: lysing@sosialurin.fo
Marknaðarleiðari: Gudny Langgaard gudny@sosialurin.fo
Tróndur Skaalum trondur@sosialurin.fo
Høgni Thomsen hogni@sosialurin.fo
Elin Vatnhamar Olsen evo@sosialurin.fo

Blaðfólk:
Áki Bertholdsen aki@sosialurin.fo
Vilmund Jacobsen vilmund@sosialurin.fo
Snorri Brend snorri@sosialurin.fo
Magnus Gunnarsson maggi@sosialurin.fo
Rigmor Dam rigmor@sosialurin.fo
Leo Poulsen leo@sosialurin.fo
Eyðun Klakstein eydun@sosialurin.fo
Árni Joensen arni@sosialurin.fo
Anna V. Ellingsgaard anna@sosialurin.fo
Rógvi Nybo rogvi@sosialurin.fo
Eiríkur í Jákupsstovu eij@sosialurin.fo
Bergur Johannesen bergur@sosialurin.fo
Ítróttur:
Jákup Mørk jakup@sosialurin.fo
Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo

Kykmyndir:
Harald í Kálvalið harald@ras2.fo
Sosialurin í Norðoyggjum:
Nólsoyar Pálsgøta 1, 700 Klaksvík
tel. 458686 fax 458687
e-post: klaksvik@sosialurin.fo
Sosialurin í Suðuroy:
tel. 375364 fax 375464
tel. 228814
e-post: aki@sosialurin.fo
e-post: dagfinn@sosialurin.fo
!!! Haldarar
sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:
Uppseting: Sosialurin
Prent: Prentmiðstöðin
Útgevvari:
Sp/f Sosialurin
Avgreiðsla:
Mán.-frí. 8-16
Tórsgøta 1, 100 Tórshavn
Tel. 341800, Fax 341801
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar					
Freistir:	Tekstlýsingar	Størri lýsingar	Lýsingartorgið	Heilsanir	
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12	
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12	
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12	
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12	
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12	
Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.					
Framihjápláss má umbiðjast í góðari tíð.					
Stødd:					
Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.					
Innsent tilfar					
Fult navn skal vera undir innsendum tilfari. Innsendar greinar, har blaðleiðsl-an ikki er kunnað um bústað og telefonnummar, verða ikki settar í blaðið.					